मित्रलाभः । 3 
~ 
| [सत्रठाभः । 
अथ प्रासादप्रष्ठे सुखोपविष्टानां राजपुत्राणां पुरस्तात्मस्तावक्र- 
| मेण स पण्डितोऽब्रवीत्‌ 
“काव्यशाखविनोदेन कारो गच्छति धीमताम्‌ । ¦ 
| व्यसनेन च मूर्खाणां निद्रया कलहेन वा ॥ १ ॥ 5 


तङ्कवतां विनोदाय काककूमोदीनां विचित्रां कथां कथयामि । राज- 
'  पुत्रैरुक्तम्‌--“आर्य, कथ्यताम्‌ ।? विप्णुरार्मोवाच--श्रणुत । 
न __ संप्रति मित्रलाभः प्रस्तूयते यस्यायमाद्यः शोकः 
| असाधना वित्तहीना बुद्धिमन्तः सुहृत्तमाः । 
साधयन्त्याशु कार्याणि काककूर्मस्ृगाखुवत्‌' ॥ २ ॥ 0 
राजपुत्रा उचुः--“कथमेतत्‌ ।? विप्णुशमों कथयति 
अस्ति गोदावरीतीरे विशालः झाल्मलीतरुः । तत्र नानादिग्दे- 
शादागत्य रात्रो पक्षिणो निवसन्ति । अथ कदाचिद्वसन्नायां 
रात्रावस्ताचरचूडावरम्विनि भगवति कुमुदिनीनायके चन्द्रमसि लघु- 
पतनकनामा वायसः प्रबुद्धः कृतान्तमिव द्वितीयमायान्तं व्याधम-5 
पझ्यत्‌ । तमवलोक्याचिन्तयत्‌--“अच्च प्रातरेवानिष्टदशन जातम्‌ । 
न जाने किमनभिमतं दर्शयिप्यति ।' इत्युक्त्वा तदनुसरणक्रमेण 
` व्याङुलश्चलितः । यतः । 
| शोकस्थानसहस्राणि भयस्थानशतानि च । 
| दिवसे दिवसे मूढमाविशन्ति न पण्डितम्‌ ॥ ३ ॥ 20 
|. अन्यच । विषयिणामिदमवश्यं क॒तेव्यम्‌ । 
। उत्थायोत्थाय वोद्धव्यं महद्भयमुपस्थितम्‌ । 
मरणव्याधिशोकानां किमद्य निपतिप्यति ॥ ४ ॥ 
अथ तेन व्याधेन तण्डुल्कणान्विकीये जालं विस्तीर्णम्‌ । स 
~ चप्रच्छन्नो भूत्वा स्थितः । तसिन्नेव काले चित्रग्रीवनामा कपो-25 
तराजः सपरिवारो वियति विसपेस्तांखण्डुळकणानवळोकयामास । 


t 
ण्याच्या 2 

ततः कपोतराजसण्डुलकणलव्धान्कपोतान्पत्याहइ---'कुतोडत्र॒नि- 
. जेने बने तण्डुलकणानां संभवः । तज्ञिरूप्यतां तावत्‌ । भद्रमिदं न 
पश्यामि । प्रायेणानेन तण्डुळकणलोभेनास्मामिरपि तथा भवितव्यं 
कङ्कणस्य तु लोभेन मझः पङ्के सुदुस्तरे । 
5 बृद्धव्याश्रेण संप्राप्त: पथिकः स सृतो यथा? || ५ ॥ 
कपोता उच्चुः--'कथमेतत्‌ ।? सोऽब्रवीत्‌ 
कथा १। र 
अहमेकदा दक्षिणारण्ये चरक्षपर्यस्‌ । एको वृद्धव्याधः सातः 
कुशहस्तः सरस्तीरे जूते--'भो भोः पान्थाः, इदं सुवर्णकङ्कणं गृह्य- 
20 ताम्‌ ॥ ततो छोमाकृष्टेन केनचित्पान्थेनालोचितम्‌--'भाग्येनैत- 
त्संभवति । किंत्वसिन्नात्मसंदेहे मरबृ्तिनै विधेया | यतः । 
अनिष्टादिष्ठामेऽपि न गतिर्जायते शुभा । 
यत्रास्ते विषसंसर्गोऽस्रतं तदपि मृत्यवे || ६ || 
. _ किंतु सर्वेत्राथोजने मवृत्तिः संदेह एव । तथा चोक्तम्‌-- 
5 न संशयमनारुह्य नरो भद्राणि पश्यति । 
तन्निरूपयामि तावत्‌ |! प्रकाशं ब्रूते--कुत्र तव कङ्कणम्‌ ।? 
व्याप्रो हस्तं सार्य दुर्शयति । पान्थोऽवदत्‌--“कथं मारात्मके 
` त्वयि विश्वासः ।' व्याप्त उवाच--'श्रणु रे पान्थ, मागेव यौवन- 
दशायामतिदुदत्त आसम्‌ । अनेकगोमानुपाणां वधान्मे पुत्रा स्रुता 
20दाराश्च । वंशहीनश्वाहम्‌ । ततः केनचिद्धार्मिकेणाहमा दिष्टः 


“दानधर्मादिकं चरतु भवान्‌ ।? तदुपदेशादिदानीमहं स्नानशीलो : 


दाता बृद्धो गलितनखदन्तो न कथं विश्वासभूमिः | यतः | 
इज्याध्ययनदानानि तपः सत्यं धृतिः क्षमा | 
अलोम इति मागोंयं धर्मस्याष्टविधः स्मृतः ॥ ८॥ 
2% तत्र पूर्वश्चतुर्वरगो दम्भार्थमपि -सेव्यते । 
उत्तरख चतुवेर्गो महात्मन्येव तिष्ठति ॥ ९ ॥ 


य 

मित्रलाभः । ११ 


यतः | 
शङ्काभिः सर्वमाक्रान्तमन्नं पानं च भूतले । 
प्रवृत्ति: कुत्र कतंव्या जीवितव्यं कथं नु वा ॥ २४ ॥ 
ईप्यी घृणी त्वसंतुष्ः क्रोधनो नित्यशङ्कितः 
. परभाम्योपजीवी च पडेते दुःखभागिनः ॥ २५॥ 5 
एतच्छुरवा सर्वे कपोतास्तत्रोपविष्टाः । यतः । 
सुमहान्त्यपि शा्राणि धारयन्तो बहुश्रुताः 
छेत्तारः संशयानां च क्लिश्यन्ते लोभमोहिताः ॥ २६ ॥ 
अन्यच्च । 
लोभात्करोधः प्रभवति छोमास्कामः प्रजायते । 0 
लोमान्मोहश्च नाशश्च लोभः पापस्य कारणम्‌| २७ ॥ 
अन्यच । 
असंभवं हेममृगस्य जन्म 
तथापि रामो छळ्मे मृगाय । 
प्रायः समापन्नविपत्तिकाले 5 
धियोऽपि पुंसां मलिना भवन्ति ॥ २८॥ 
अनन्तरं सर्वे जालेन बद्धा बभूवुः । ततो यस्य वचनात्तत्रावलम्बि- 
तास्तं सर्वे तिरस्कुर्वन्ति । यतः 
न गणस्याग्रतो गच्छेत्सिद्धे कार्ये समं फलम्‌ । 
यदि कार्यविपत्तिः स्यान्मुखरस्तत्र हन्यते || २९ ॥ 20 
तस्य तिरस्कारं त्वा चित्रग्रीव उवाच---'नायमस्य दोषः । यत: । 
आपदामापतन्तीनां हितोऽप्यायाति हदेतुताम्‌। ` 
मातृजङ्घा हि वत्सस्य सम्मीभवति बन्धने || ३० ॥ 
अन्यच्च ` 
स बन्धुर्यो विपन्नानामापदुद्धरणंक्षमः । 2 
न तु भीतपरित्राणवस्तूपालम्भपण्डितः || ३१ ॥ 
विपत्काले विस्य एव कापुरुपलक्षणम्‌ । तदत्र चैयेमवलम्ज्य 
प्रतीकारश्चिन्त्यताम्‌ । यतः 

१२ हितोपदेशे 


विपदि धैथेमथाभ्युदये क्षमा 
सदसि वाक्पटुता युधि विक्रमः | 
यशसि चाभिरुचिर्व्यसनं श्रुतौ 
प्रकतिसिद्धमिदं हि महात्मनाम्‌ ॥ ३२.॥ 
5संपदि यस्य न हों विपदि विषादो रणे च धीरत्वम्‌ । 
तं सुवनत्रयतिरकं जनयति जननी सुतं विरलम्‌ ॥ ३३ ॥ 
अन्यच्च । 
पडू दोपाः पुरुपेणेह हातव्या भूतिमिच्छता | 
निद्रा तन्द्रा भयं क्रोध आसं दीर्षसूत्रता ॥ ३४ ॥ ~ 

70 इदानीमप्येवं क्रियताम्‌ । संवेरेकचित्तीभूय जारमादायोड्ीयताम्‌ । 
यतः | 

. अल्पानामपि वस्तूनां संहृतिः कार्यसाधिका । 
तृणैगुणत्वमापत्नेवध्यन्ते मत्तदन्तिनः || ३५ || 
संहतिः श्रेयसी पुंसां खकुलैरल्पकैरपि । 

5 तुपेणापि परित्यक्ता न प्ररोहन्ति तण्डुलाः ॥ ३६ || 
इति विचिन्त्य पक्षिणः सर्वे जाल्मादायोत्पतिताः । अनन्तरं स 
व्याधः छुदृराजाळापहारकांलानवलोक्य पश्चाद्धावन्नचिन्तयत्‌-- 

“संहतास्तु हरन्त्येते मम जालं विहंगमाः । 
. यदा तु निपतिष्यन्ति बशमेप्यन्ति मे तदा! ॥ ३७ || 
20 ततस्तेषु चक्षुर्विपयातिकरान्तेषु पक्षिषु स व्याधो निवृत्तः । 
अथ ळुव्धकं निवृत्त दृष्टा कपोता उचुः--किमिदानीं कर्तुसु- 
चितम्‌ ।! चित्रग्रीव उवाच 
“माता मित्रं पिता चेति खभावात्रितयं हितम्‌ । 
कायकारणतश्चात्ये भवन्ति हितबुद्धयः ॥ ३८ ॥ 

25 तदस्माकं मित्रं हिरण्यको नाम मूपिकराजो गण्डकीतीरे चित्रः 
वने निवसति । सोऽस्राकं पाशांछेस्यति ।? इत्यालोच्य सर्वे हि- 
रण्यकविवरसमीपं गताः । हिरण्यकश्च सर्वदापायशङ्कया शतद्वारं 
विवरं कृत्वा निवसति । ततो हिरण्यकः कपोतावपातभयाच्चकि- 

मित्रलाभः । १३ 


तस्तूप्णीं खितः । चित्रग्रीव उवाच--'सखे हिरण्यक, किमस्मान 
संभाषसे |? ततो हिरण्यकसतद्कचनं प्रत्यभिज्ञाय ससंअम बहिर्निःस- 
्यान्रवीत्‌--“आः, पुण्यवानस्मि । प्रियसुहृन्मे चित्रग्रीवः समायातः। 
यस्म मित्रेण संभाषा यस्य मित्रेण संस्थितिः । 
यस्य मित्रेण संलापस्ततो नास्तीह पुण्यवान्‌? ॥ ३९ ॥ 5 


` पाशबद्धांश्वेतान्दष्ा सविः क्षणं खित्वोवाच--“सखे, किमेतत्‌ ।? 


चित्रग्रीयोऽवदत्‌--*सखे, अस्माकं प्राक्तनजन्मकर्मणः फलमेतत्‌ । 

यस्माच येन च तथा च यदा च यच्च 

यावच्च यत्र च शुभाशुभमात्मकर्म । 
-तस्माच तेन च तथा च तदा च तञ्च 70 
तावच तत्र च विघातूवशादुपेति ॥ ४० ॥ 

रोगशोकपरीतापवन्धनव्यसनानि च | 

आत्मापराधवृक्षाणां फलान्येतानि देहिनाम? ॥ 9१ ॥ 
एतचछत्वा हिरण्यकश्चित्रम्नीवस्य बन्धनं छेत्तुं सत्वरमुपसर्पति । 
चित्रग्रीव उवाच--'मित्र, मा मेवम्‌ । अस्मदाश्रितानामेषां तावरपा-5 
शांर्छिन्धि, तदा मम पारा पश्चाच्छेत्स्यसि ।! हिरिण्यको5प्याह--- 
“अहमल्पशक्तिः । दन्ताश्च मे कोमलाः तदेतेपां पाशांइछेत्तुं कथं 
समर्थः । तद्यावन्मे दन्ता न चुख्चन्ति तावत्तव पाशं छिनकझि | त 
दनन्तरमेषामपि वन्धनं यावच्छक्यं छेत्स्यामि ।? चित्रग्नीत्र उवा- 
च--अस्त्वेवम्‌ । तथापि यथाशक्त्येतेपां बन्धनं खण्डय ।? हिरण्य-20 
केनोक्तम्‌--*आत्मपरित्यागेन यदाश्रितानां परिरक्षणं तन्न नीति- 
चिदां संमतम्‌ | यतः | 

आपदर्थे घनं रक्षेददारान्रक्षेडडनेरपि । 

आत्मानं सततं रक्षेद्दारेरपि धनैरपि ॥ ४२ ॥ 
अन्यच्च । 25 

धर्मोर्थकाममोक्षाणां प्राणाः संखितिहेतवः | 

तान्निन्नता कि न हतं रक्षता कि न रक्षितम्‌! ॥ ४३ ॥ 

१४ हितोपदेशे | 

चित्रग्रीव उवाच--“सखे, नीतिस्तावदीइऱ्येव । किं त्वहमसदा- * ^ | 

शितानां दुःखं सोढुं सर्वथासमर्थः । तेनेदं ब्रवीमि । यतः । | 

घनानि जीवितं चैव परार्थे प्राज्ञ उत्सृजेत्‌ । | 

| सन्नमित्ते वरं त्यागो विनाशे नियते सति ॥ ४४ ॥ 
) 5 अयमपरश्चासाधारणो हेतुः । 


छँ *? 
जातिद्रव्यगुणानां च साम्यमेषां मया सह । डे | 
मत्रभुत्वफलं ब्रूहि कदा किं तद्भविष्यति ॥ ४५ ॥ ; 
अन्यच । की 
विना वर्तनमेवैते न त्यजन्ति ममान्तिकम्‌ । ब 


70. तम्मे प्राणव्ययेनापि जीवयैतान्ममाश्रितान्‌ ॥ ४६ ॥ 
किच! 
माँसमूत्नपुरीषाखिनिर्मितेऽसिन्कलेवरे । ज्ञ 
विनश्वरे विहायास्थां यशः पाल्य मित्र मे || ४७॥ ` *| 
अपरं च पश्य । 

5 यदि नित्यमनित्येन निर्मलं मलवाहिना । 

यशः कायेन लभ्येत तन्न लब्धं भवेन्नु किस्‌ ॥ ४८॥ | 

यतः | 
शरीरस्य गुणानां च दूरमत्यन्तमन्तरम्‌। 
शरीरं क्षणविध्वंसि कल्पान्तखायिनों गुणा” ॥ ४९॥ 

20 इत्याकण्ये हिरण्यकः पह्ृ्मनाः पुळकितः सन्नत्रवीतू---साधु _ 
मित्र, साधु । अनेनाश्रितवात्सल्येन त्रैळोक्यस्यापि प्रभुत्वं यि 
ज्यते ।' एवमुकत्वा तेन सर्वेषां बन्धनानि छिन्नानि । ततो हि | 
प्यकः सवान्सादुरं संपूज्याह--“सखे चित्रग्रीव, सर्वथात्र जालब- 
न्धनविधौ दोषमाङ््ात्मन्यवज्ञा न कर्तव्या | यतः | 

25 योऽविका्योजनशतास्पर्यतीहामिषं खगः | | 

स एव प्राप्तकालस्तु पाशबन्धं न प्यति | ५० ॥ | 

"अपरं च। 
` शसिदिवाकरयोग्रहपीडनं 
` गजभुजंगमयोरपि बन्धनम्‌ । 
मतिमतां च विलोक्य दरिद्रतां 
सर विधिरहों बलवानिति मे मतिः | ५१॥ 5 
5 अन्यच्च | 
*  व्योमैकान्तविहारिणोअपि विहगाः संमामुवन्त्यापदं 
डू बध्यन्ते निपुणैरगाधसलिलान्मत्स्याः समुद्रादपि । 
„= दुर्नीतं किमिहासति किं सुचरितं कः खानलामे गुणः 
कालो हि व्यसनम्रसारितकरो गृद्दाति दूरादपि’ ॥ ५२ ॥ 0 
. इति प्रवोध्यातिथ्यं झृत्वालिज्नध च चित्नग्रीवस्तेन संप्रेषितो यथेष्टदे- 
शान्सपरिवारो ययौ । हिरण्यकोऽपि खविवरं प्रविष्टः । 
यानि कानि च मित्राणि कतेव्यानि शतानि च । 
पद्य मूषिकमित्रेण कपोता मुक्तबन्धनाः ॥ ५३ ॥ 
अथ ऊघुपतनकनामा काकः सर्ववृत्तान्तदर्शी साश्चयमिदमाह-25 
“अहो हिरण्यक, #ष्योऽसि । अतोऽहमपि त्वया सह मैत्रीमिः 
च्छामि । अतो मां भैन्येणानुग्रहीतुमईसि ।' एतऋुत्वा हिरिण्यको- 
ऽपि विवराभ्यन्तरादाह-+कस्त्वस्‌ ! स जूते--'ल्घुपतनकनामा 
वायसोऽहम्‌ ।? हिरण्यको विहस्याइ--“का त्वया सह मैत्री । यतः | 
यचेन युज्यते लोके बुधस्तत्तेन योजयेत्‌ । 20 
अहमन्नं भवान्मोक्ता कथं प्रीतिर्मेविप्यति ॥ ५४ ॥ 
अपरं च । 
भक्ष्यमक्षकयोः प्रीतिरविपत्तेरेव कारणम्‌ । 
+ श्वगालात्पाशबद्धोडसो म्रगः काकेन रक्षितः ॥ ५५ ॥ 
चायसोऽब्रवीत्‌--'कथमेतत्‌ ।! हिरण्यकः कथयति-- 25 

कथा २। 

असि मगधदेशे चम्पकवती नामारण्यानी । तस्यां चिरान्महता 
सेहेन मृगकाको निवसतः । स च सृगः खेच्छया आम्यन्हएपु- . 
शङ्गः केनचिच्छुगालेनावछोकितः । तं दृष्टा श्॒गाळोऽचिन्तयत्‌-- 
5 "आः कथमेतन्मांसं सुललितं भक्षयामि । भवतु । विश्वासं ताव- 
दुरपादयामि - |! इत्यालोच्योपसृत्यात्रवीतू--'मित्र, कुशलं ते ॥ `| 
मृगेणोक्तम---कस्त्वम्‌ ।? स बूते--“क्षुद्वुद्धिनामा जम्बुकोऽहम्‌ । ` 
अत्रारण्ये बन्धुद्दीनो स्रतवन्निवसामि । इदानीं त्वां मित्रमासाद्य ` 
पुनः सवन्धुर्जीवलोकं प्रविष्टोऽसि । अधुना तवानुचरेण मया स- ˆ 
70वैथा भवितव्यम्‌ ।? सृगेणोक्तस्‌--'एवमस्तु !! ततः पश्चाद्स्तंगते 
सवितरि भगवति मरीचिमालिनि तौ स्रगस्य वासभूमि गतौ । तत्र 
चम्पकवृक्षशाखायां सुबुद्धिनामा काको सृगस्य चिरमित्रं निवसति । 
तौ दृष्टा काको$वदत--'सखे चित्राङ्ग, कोऽयं द्वितीयः ।? सगो | 
त्रूते---'जग्बुको$यम्‌ । अस्सत्सख्यमिच्छनागतः ।' काको बूते-- 

75 मित्र, अकस्मादागन्तुना सह मैत्री न युक्ता । तथा चोक्तम्‌ , 

“अज्ञातकुलशीरस्य वासो देयो न कस्यचित्‌ । 
माजीरस्म हि दोपेण हतो गृध्रो जरद्गवः ॥ ५६ ॥ 
तावाहतुः “कथमेतत्‌ |? काकः कथयति-- 
कथा ३। 

२0 अस्ति भागीरथीतीरे गृध्रकूटनान्नि पर्वते महापर्कटीबृक्षः 
तस्म कोटरे दैवदुर्यिपाकाद्गलितनखनयनो जरद्गवनामा गृध्रः प्रति 
वसति । अथ कृपया तज्जीवनाय तद्वक्षवासिनः पक्षिणः खाहा- 
राक्तिंचित्किचिदुद्भत्य ददति । तेनासौ जीवति । अथ कदाजिद्दी 
धेकणेनामा मार्जारः पक्षिशावकान्भक्षिलुं तत्रागतः । ततस्तमायान्तं 

25 दृष्टा पक्षि्ावकेभेयांतैः कोठाहलः इतः । तछुत्वा जरद्ववेनो- 

मित्रलाभः । १७ 


“हा, हतोऽस्मि । यतः। 
तावद्भयस्य भेतव्यं यावद्भयमनागतम्‌ । 
आगतं तु भयं वीक्ष्य नरः कुर्यायथोचितंम्‌ ॥ ५७ || 
अधुनास्य संनिधाने पलायितुमक्षमः । .तद्यथा भवितव्य तद्भवतु । 
तावद्विश्वाससुत्पाचास्थ समीपमुपगच्छामि ॥ हत्यालोच्योपसत्या- 
अवीत्‌--“आर्य, त्वामभिवन्दे |? गृध्रोऽवदत्‌ --“कस्वम्‌ ।7 सो- 
__ अवदत्‌ -“ार्जारोऽहम्‌ ।? गृध्रो अूते--'दूरमपसर । नो चेद्ध- 
न्तव्योऽसि भया ॥ ार्जारोऽनदत्‌-_“भ्रयतां तावद्स्मङ्घचनम्‌ । 
। ततो यचहं वध्यस्तदा हन्तव्यः | यतः । 0 
| जातिमात्रेण किं कश्चिद्धन्यते पूज्यते कचित्‌ । 
व्यवहारं परिज्ञाय वध्यः पूज्योऽथवा भवेत्‌? ॥ ५८ || 
गभो भृते--्रूहि किमर्थमागतोऽसि ॥ सोऽवदत्‌ “हमत्र 
गज्ञातीरे नित्यस्तायी ब्रह्मचारी चान्द्रायणब्रतमाचरंखिष्ठामि । 
यूयं धर्मज्ञानरता विश्वासभूमय इति पक्षिणः सर्वे सर्वदा ममाग्रे [5 
, पखुवन्ति । अतो भवज्ो विद्यावयोबृद्धेभ्यो धमै श्रोतुमिहागतः । 
भवन्तश्चैतादा धर्मज्ञा यन्मामतिथि हन्तुमुद्यताः । गृदहृस्थधर्मश्चैपः । 
अरावप्युचितं कार्यमातिथ्यं गृहमागते । 
छेतुः पार्श्वगतां छायां नोपसंहरते द्रमः ॥ ५९ ॥ 
यदि वा धनं नाखि तदा प्रीतिबचसाप्यतिथिः पूज्य एव । यतः । 20 
तृणानि भूमिरुदकं वाकतुर्थां च सूनृता । 
एतान्यपि सतां गेहे नोच्छिद्यन्ते कदाचन ॥ ६० ॥ 
अपरं च | 
Ls निर्ुणेष्वपि सत्त्वेषु दयां कुन्ति साधवः । 
नहि संहरते ज्योत्त्ां चन्द्रश्वाण्डारवेशमनः ॥ ६१॥ . # 


क्‍ ` क्तम्‌--'कोऽयमायाति |? दीर्घकर्णो गृभ्रमवलोक्य सभयमाह-- 


Er 


RNR Bt > 


ह CC-0. Bhagavad Ramanuja National Research Institute, Melukote Collection. . 


Funding: Tattva Heritage and IKS-MoE. Digitization: eGangotri. 


१८ हितोपदेरो 


अन्यच्च । 
अतिथिर्यस्य भग्नाशो गृह्ा्जतिनिवतते । 
स तसै दुष्कृतं दत्त्वा पुण्यमादाय गच्छति ॥ ६२ ॥ 
अन्यच्च । 
5 उत्तमस्यापि वर्णस्य नीचोऽपि गृहमागतः । 
पूजनीयो यथायोग्यं सर्वदेवमयोऽतिथिः ॥ ६३ ॥ 
` गृध्रोऽवदत्‌ “मार्जारो हि मांसरुचिः । पक्षिशावकाश्चात्र निव- „ 
सन्ति । तेनाहमेवं ब्रवीमि ।' तच्छुत्वा माजोरो भूर्मि स्पृद्ठा कणौ 
स्एशति । ब्रूते च--“मया धर्मशाख्नं श्रुत्वा वीतरागेणेदं दुष्करं 
0ब्रतं चान्द्रायणमध्यवसितम्‌ । परस्परं विवदमानानामपि धर्मशा- , 
ख्ाणाम्‌ “अहिंसा परमो धर्म? इत्यत्रैकमत्यम्‌ । यतः । र 
सर्वहिंसानिवृत्ता ये नराः संवेसहाश्व ये । त 
सर्वेस्याश्रयभूताश्व ते नराः खगगामिनः ॥ ६४ ॥ 
एक एव सुहृद्धमों निधने5प्यनुयाति यः । 
ह) शरीरेण समं नाझं सर्वमन्यत्तु गच्छति ॥ ६५ ॥ 
योऽत्ति यस्य यदा मांसमुभयोः पश्यतान्तरम्‌ । 
एकस्य क्षणिका प्रीतिरन्यः प्राणेरविसुच्यते ॥ ६६ ॥ 
मतेव्यमिति यहुः पुरुषस्योपजायते । 
शक्यते नानुमानेन परेण परिवर्णितुम्‌ || ६७ ॥ 
20श्रणु पुनः । 
खच्छन्दवनजातेन शाकेनापि प्रपूर्यते । 
अस्य दग्धोदरस्यार्थे कः कुयीत्पातकं महत्‌? ॥ ६८ ॥ 
एवं विश्वास्य मार्जाररुकोटरे खितः । । 
ततो दिनेषु गच्छत्सु पक्षिशावकानाक्रम्य कोटरमानीय प्रत्यही °` 
25 खादति । येषामपत्यानि खादितानि तैः शोकारतैविलपद्भिरितस्ततो 

मित्रलामः । १९ 


जिज्ञासा समारव्धा । तत्परिज्ञाय मार्जारः कोटरात्निःसृत्य वहिः 
पलायितः । पश्चात्पक्षिभिरितखतो निरूपयद्भिस्तत्र तरुकोटरे शा- 
वकास्ीनि प्राप्तानि । अनन्तरं त उद्यु:---“अनेनेव जरद्ववेनास्माकं 
शावकाः खादिताः इति सर्वेः पक्षिभिर्निश्चित्य गृध्रो व्यापादितः । 
अतोऽहं त्रवीमि--“अज्ञातकुलशीलस्य' इत्यादि ॥ इत्याकर्ण्य 5 
. स जम्बुकः सकोपमाह---'मृगस्य प्रथमदशनदिने भवानप्यज्ञातकु- 
शीर एव । तत्कथं भवता सहैतस्य खेहानुबृत्तिरत्तरोत्तर॑ वर्धते । 
यत्र विद्वजनो नाखि शाष्यस्तत्राल्पधीरपि | 
निरस्तपादपे देश एरण्डोऽपि दुमायते ॥ ६९ ॥ 
अन्यच्च । I0 
अयं निजः परो वेति गणना ल्घुचेतसाम्‌ । 
उदारचरितानां तु वसुधैव कुडम्चकम्‌ ॥ ७० || 
यथायं सुगो मम बन्धुस्तथा भवानपि । मृगोऽब्रवीत्‌ --“किमनेनो- 
तरेण । संयैरेकन्र विश्रम्माछांपैः सुखिभिः स्थीयताय्‌ । यतः । 
न कश्चित्कस्यचिन्मित्रं न कश्चित्कस्यचिद्विपुः | 5 
व्यवहारेण मित्राणि जायन्ते रिपवस्तथा ॥ ७१ ॥ 
काकेनोक्तस्‌--* एवमस्तु |? अथ “प्रातः सर्वे यथाभिमतदेशं गताः । 
एकदा निसृतं श्वगालो जूते--“सखे, अस्मिन्वनेकदेशे सस्यपूर्णक्षे- 
त्रमस्ति । तदहं त्वां नीत्वा दर्शयामि |!” तथा कृते सति मृगः 
त्यहं तत्र गरबा सस्यं खादति । अथ क्षेत्रपतिना तद्दष्टा पाहो 20 
योजितः । अनन्तरं पुनरागतो मृग: पारीवैद्धो$चिन्तयत---'को 
मामितः काळपाशादिव व्याधपाशात्रातुं मित्रादन्यः समर्थः |? 
तत्रान्तरे जम्बुकस्तत्रागत्योप्मितोऽचिन्तयत्‌--“फलिता तावद- 
साक कपटप्रबन्धेन मनोरथसिद्धिः । एतस्थोत्कृत्यमानस्य मांसा- 
सग्लिप्तान्यखीनि मयावर्‍्यं परापतव्यानि । तानि वाहुस्येन भोज- 

नानि भविष्यन्ति ! श्गसं इृष्टोद्वासितो ब्ते--'सखे, छिन्धि 
तावन्मम बन्धनम्‌ । सत्वरं त्रायख माम्‌ | यतः | * 
आपत्सु मित्रं जानीयाचुद्धे शूरसरणे शुचिम्‌ । 
भाया क्षीणेषु वित्तेषु व्यसनेषु च बान्धवान्‌ ॥ ७२ ॥ 
5 अपरं च | 
उत्सवे व्यसने चैव दुर्भिक्षे राष्ट्रविष्वे । 
राजद्वारे शमशाने च यस्तिष्ठति स वान्धवः? || ७३ ॥ 
जम्बुको सुहुर्ृहुः पाशं विलोक्याचिन्तयत्‌--“हृढस्तावदयं वन्धः? | 
जूते च--'सखे, सरायुनिर्मिता एते पाशाः । तदद्य भद्टारकवारे 
70 कथमेतान्दन्तेः स्प््ामि | मित्र, यदि चित्ते नान्यथा मन्यसे तदा 
प्रभाते यत्त्रया वक्तव्यं तत्कतैव्यम्‌ ।? इत्युक्त्वा तत्समीप आत्मान- 
माच्छाद्य खितः सः । अनन्तरं स काकः प्रदोपकाले सृगमनाग- 
तमवलोक्येतस्ततोऽन्विष्य तथाविधं दृष्टोवाच--सखे, किमेतत्‌ ।! + 
सृगेणोक्तम्‌--“अवधीरितसुहृद्वावयस्य फलमेतत्‌ । तथा चोक्तम्‌ 
5 सुहृदां हितकामानां यः श्रृणोति न भाषितम्‌ । 
विपरसंनिहिता तस्य स नरः शच्ुनन्दनः? || ७४ | 
काको जूते--'स वञ्चकः काते । मृगेणोक्तम्‌--“न्मांसारथी 
तिएठत्यत्रैव काको बूते--'उक्तमेव मया पूर्वम्‌ । 
अपराधो न मेऽसीति नैतद्विश्चासकारणम्‌ । 
20 विद्यते हि नृदसेभ्यो भयं गुणवतामपि ॥ ७५ ॥ 
दीपनिर्वाणगन्धं च सुहृद्राक्यमरुनथतीम्‌ । 
न जिघ्रन्ति न श्रृण्वन्ति न पश्यन्ति गतायुषः ॥ ७६ ॥ 
परोक्षे कार्ेहन्तारं प्रतक्षे प्रियवादिनम्‌ । 
वर्जयेत्तादशं मित्रं विपकुम्भं पयोमुखम्‌’ || ७७ || 
25 ततः काको दीधे निःश्वस्य “अरे वञ्चक, किं त्वया पापकर्मणा 
इतरम्‌ | यतः | 

संखापितानां मधुरैर्वचोभिः 
मिथ्योपचारैश्च वशीकृतानाम्‌ । 
आशावतां श्रद्दधतां च लोके 
किमर्थिनां वश्चयितव्यमस्ति ॥ ७८ ॥ 
उपकारिणि विश्रव्ये झुद्धमतौ यः समाचरति पापम्‌ । 5 
तं जनमसत्यसंधं भगवति वसुधे कथं वहसि ॥ ७९ ॥ 
दुर्जनेन समं सख्यं प्रीतिं चापि न कारयेत्‌ । 
उप्णो दहति चाङ्गारः शीतः कृष्णायते करम्‌ ॥ ८० ॥ 
अथवा स्थितिरियं दुर्जनानाम्‌ । 
| म्राक्पादयोः पतति खादति पृष्ठमांसं 0 
श्र कर्णे करं किमपि रौति शनेविचित्रस्‌ । 
छिद्रं निरूप्य सहसा प्रविशत्यशङ्कः 
सपे खरस्य चरितं मशकः करोति ॥ ८१ ॥ 
दुर्जेनः प्रियवादी च नैतद्विश्वासकारणम्‌ । 
मधु तिष्ठति जिह्वाभ्रे हृदि हाळाहळ विपस्‌ ॥ ८२॥ 5 
अथ प्रभाते क्षेत्रपतिलेगुडहस्तस्तं प्रदेशमागच्छन्काकेनावलो- 
कितः । तमाछोंक्य काकेनोक्तम्‌--“सखे मृग, त्वमात्मानं सतवत्सं- 
द्य वातेनोदरं पूरयित्वा पादान्स्तव्धीकृत्य ति । यदाहं शब्दं 
करोमि तदा त्वमुत्थाय सत्वरं पलायिष्यसि ।' मृगस्तथैव काकव- 
चनेन खितः । ततः क्षेत्रपतिना हर्पोत्फुलोचनेन तथाविधो सृग-20 
आलोकितः । “आः, खयं मृतोऽसि’ इत्युक्त्वा मृगं वन्धनान्मोच- 
यित्वा पाशान्म्रहीतुं सयल्लो वभूव । ततः काकशाब्दं श्रत्वा मृग 
सत्वरमुत्याय पलायितंः । तमुद्दिश्य तेन क्षेत्रपतिना क्षिप्तेन रगु 
डेन श्रगालो हतः । तथा चोक्तम्‌ 


त्रिमिवर्षेस्रिभिमोसैसिमिः पक्षै्षिमिर्दिनैः । a5 
भसु पापपुण्येरिदेव फलमश्नुते ॥ ८३ ॥ 

- अतोऽहं अवीमि--'मक्ष्यमक्षकयोः पीतिः? इत्यादि ॥ काकः 
पुनराह--- 

“भक्षितेनापि भवता नाहारो मम पुष्कलः। . , 
त्वयि जीवति जीवामि चित्रग्रीव इवानघ || ८४ ॥ 

5 अन्यच्च | 

तिरश्चामपि विश्वासो इष्टः पुण्यैककर्मणाम्‌ । 

सतां हि साधुशीलत्वात्खमावो न निवर्तते ॥ ८५ ॥ 
किं च। 

साधोः प्रकोपितस्यापि मनो नायाति विक्रियाम्‌ । 

70 नहि तापयितुं शक्यं सागराम्मस्तृणोल्कया' ॥ ८६ ॥ 
हिरण्यको बूते---“चपलस्त्वस्‌ । चपलेन सह सेहः सर्वथा न 
कर्तव्य: । तथा चोक्तम्‌ 

मार्जारो महिषो मेषः काकः कापुरुषस्रथा | 
विश्वासाञ्जभवन्सेते विश्वासस्तत्र नोचितः ॥ ८७ ॥ 

75 कि चान्यत्‌ शङुपक्षो भवानस्माकम्‌ । उक्तं चेतत्‌ 

शज्जुणा नहि संदध्यातसुछिष्टेनापि संधिना । 
सुतप्तमपि पानीयं शमयत्येव पावकम्‌ ॥ ८८ ॥ 
दुर्जनः परिहतैव्यो विद्ययालंङ्कतोऽपि सन्‌ । 
` मणिना भूषितः सर्पः किमसौ न भयंकर: ॥ ८९ ॥ 
20 यदशक्यं न तच्छक्यं यच्छक्यं शक्यमेव तत्‌ | 
, नोदके शकरं याति न च नोगेच्छति खले ॥ ९०॥ 
अपरं च । 
महताप्यर्थसारेण यो विश्वसिति शुपु । 
भार्यासु च विरक्तासु तदन्तं तस्य जीवनम्‌? ॥ ९१ ॥ 

% उघुपतनको जूते--“शुतं मया सर्वस्‌ । तथापि मम चैतावान्सं- 
कल्पस्त्वया सह सौहृद्यमवऱयं करणीयमिति । नो चेदनाहारेणा- 
त्मानं व्यापादयिष्यामि । तथा हि । 


CC-0. Bhagavad Ramanuja National Research Institute, Melukote Collection. | 


~ ख Tt SE 
>> i -Tagttva Heritage and IKS-MoE. Digitization: eGangotri. = 


pr है । ९ 


मम चैताबांछोमविरहों येन खहस्तस्थमपि सुवर्णकङ्कणं यसे क- 
सैचिद्दातुमिच्छार्मि । तथापि व्याप्रो मानुषं खादतीति लोकप्रवादो 
दुनिवारः'। यतः । 

गतानुगतिको लोकः कुट्टनीमुपदेसिनीस्‌ । 

प्रमाणयति नो धर्म यथा गोघ्नमपि द्विजम्‌ ॥ १० ॥ 5 
मया च घर्मशाख्नाण्यधीतानि । श्रृणु 

मरुस्थल्यां यथा वृष्टिः क्षुधार्ते भोजनं तथा | 

द्रिद्रे दीयते दानं सफलं पाण्डुनन्दन ॥ ११ ॥ 

प्राणा यथात्मनोऽभीष्टा भूतानामपि ते तथा । 

आत्मौपम्येन भूतेषु दयां कुवन्ति साधवः ॥ १२ ॥ 70 
अपरं च । 

मत्याख्याने च दाने च सुखदुःखे प्रियाप्रिये । 

आत्मपिम्येन पुरुपः प्रमाणमधिगच्छति ॥ १३ ॥ 
अन्यच्च । 

मातृवत्परदारेपु परद्रव्येषु लोष्टवत्‌ । 5 

आत्मवत्सर्वभूतेपु यः पश्यति स पण्डितः ॥ १४ ॥ 


`स्वं चातीव दुर्गतस्तेन तत्तुभ्यं दातुं सयल्ोःहम्‌ । तथा चोक्तम्‌ 


द्रिद्रान्भर कौन्तेय मा प्रयच्छेश्वरे धनम्‌ । 
व्याधितस्यौपधं पथ्यं नीरुजस्य किमौपधेः ॥ १५ ॥ 
अन्यच्च । 90 
दातव्यमिति यद्दानं दीयतेऽनुपकारिणे । 
देशे काले च पात्रे च तद्दानं सातिकं विदुः ॥ १६॥ 
तदत्र सरसि खात्वा सुवर्णकङ्कणं गृहाण ।' ततो यावदसौ तद्वचः- 
प्रतीतो डोमात्सरः खातुं प्रविशति तावन्महापक्के निमभः पळायितुम- | 
क्षमः । पङ्के पतितं दृष्टा व्याघ्रोऽवदत्‌--“अहृह्‌, मह्दापङ्के पतितो-% 


` ऽसि । अतस्त्वामहमुत्थापयामि । इत्युकत्वा शनेःशनैरुपगम्य तेन 


व्याप्रेण शरुतः स पान्थोऽचिन्तयत्‌ 
२ 


ह है अ 

“न धर्मशाख्नं पठतीति कारणं 
न चापि वेदाध्ययनं दुरात्मनः | 
खभाव एवात्र तथातिरिच्यते 
यथा प्रकृत्या मधुरे गवां पयः ॥ १७ ॥ 
ऽकिं च | र 
` अवशेन्द्रियचित्तानां हृस्तिखानमिव क्रिया । 
दुर्भगाभरणमायो ज्ञानं भारः क्रियां विना ॥ १८ ॥ ` 
तन्मया भद्रे न कृतं यदत्र मारात्मके विश्वासः कृतः । तथा ह्यक्तम्‌ 
नदीनां शख्जपाणीनां नखिनां श्रृङ्गिणां तथा । 
.0 विश्वासो नैव कतेव्यः ख्रीषु राजकुलेषु च ॥ १९॥ 
अपरं च | 
सर्वस्य हि परीक्ष्यन्ते खभावा नेतरे गुणाः । 
अतीत्य हि गुणान्सर्वान्खमावो सू्षि वतेते ॥ २० ॥ 
अन्यच्च | 
गि स हि गगनविहारी कल्मपध्वेसकारी 
दशशतकरधारी ज्योतिषां मव्यचारी । 
विधुरपि विधियोगाह्वस्यते राहुणासौ 
लिखितमपि ललाटे प्रोज्झलुं कः समर्थः? ॥ २१ ॥ 
इति चिन्तयन्नेवासौ व्याप्रेण व्यापादितः खादितश्च । अतोऽहं 
20 ब्रवीमि--'कङ्कणस्य तु लोभेन? इत्यादि । अतः सर्वथाविचारितं 
कर्म न कतेव्यम्‌ | यतः | 
सुजीर्णमन्नं सुविचक्षणः सुतः 
सुशासिता खत्री नृपतिः सुसेवितः । 
सुचिन्त्य चोक्तं सुविचार्य यत्कृते 
2 सुदीषकालेऽपि न याति विक्रियाम!॥ २२ ॥ 
एतद्वचनं श्रुत्वा कश्चित्कपोतः सदर्षमाह--“आः, “किमेवमुच्यते । ` 
बृद्धानां वचनं ग्राह्ममापत्काले झपस्थिते । 
स्वत्रेवं विचारेण भोजने$प्यप्रवतेनम्‌ ॥ २३ ॥ 


£ 

सृद्धटवत्युखभेद्यो दुःसंधानश्च दुर्जनो भवति | 
-सुजनस्तु कनकघटवहुर्मेयश्वाशु संघेयः ॥ ९२॥ 
| किंच। 
द्रवत्वात्सर्वळोहानां निमित्तान्मृगपक्षिणाम्‌ । 
| भयाछोमाच् मूर्खाणां संगतं दर्शनात्सताम्‌ ॥ ९३ ॥ > 
' किंच। 
| नारिकेलसमाकारा दृश्यन्ते हि सुहृज्जनाः | 
| ` अन्ये वदरिकाकारा बहिरेव मनोहराः ॥ ९४ ॥ 
| खेहच्छेदेपि साधूनां गुणा नायान्ति विक्रियाम्‌ । 
मङ्गेऽपि हि मृणालानामनुदश्नन्ति तन्तवः ॥ ९५ ॥ 0 
अन्यच | ० 
शुचित्वं त्यागिता शौर्य सामान्यं सुखदुःखयोः । 
दाक्षिण्यं चानुरक्तिश्व सत्यता च सुहृद्णाः ॥ ९६ ॥ 
एंतेशुणेरुपेतो भवदन्यो मया कः सुहृ्सव्यः ।? इत्यादि तद्वचः 
नमाकण्ये हिरण्यको बहिनिःसत्याह-_“आप्यायितोऽहं भवतानेन 5 
वचनामृतेन । तथा चोक्तस्‌-- 
घर्माते न तथा सुशीतलजलैः खानं न मुक्तावली 
न श्रीखण्डविलेपनं सुखयति म्त्यज्गमत्यर्पितम्‌ । 
गीत्या सज्जनभापितं प्रभवति प्रायो यथा चेतसः 
सञुक्त्या च पुरस्कृतं सुक्ृतिनामाकृष्टिमन्ञोपमम्‌ ॥ ९७ ॥ १0 
अन्यच । 
रहस्मभेदो याच्ञा च नैषठुयै चलचित्तता । 
कोधो निःसत्यता द्यूतमेतन्मित्रस्य दूपणम्‌ ॥: ९८ ॥ 
अनेन वचनक्रमेण तदेकदूपणमपि त्वयि न लक्ष्यते । यतः । 
ही पडुत्वं सत्यवादित्वं कथायोगेन बुध्यते । 33 
अस्तव्धत्वमचापव्यं परतयक्षेणावगम्यते ॥ ९९ ॥ 

२४ हितोपदेरो 


अपरं च । 
अन्यथैव हि सौहार्द भवेत्खच्छान्तरात्मनः । 


प्रवतेतेऽन्यथा वाणी शाठ्योपहतचेतसः ॥ १०० ॥ 
मनसन्यद्वचसमन्यत्कार्यमन्यहुरात्मनास्‌ । 

ड मनस्येकं वचस्येकं कर्मण्येकं महात्मनाम्‌ ॥ १०१ ॥ 
तद्भवतु भवतोऽभिमतमेव ।! इत्युक्त्वा हिरण्यको भैत्यं विधाय 
मोजनविरोषैर्वायसं संतोष्य विवरं प्रविष्टः । वायसोऽपि खख्ानं 
गतः । ततः प्रभृति तयोरन्योन्याहारपदानेन कुद्षलमपरञैविश्रम्भा- 
छापैश्च कालोऽतिवतेते । 

70 एकदा लघुपतनको हिरण्यकमाहइ--“सखे, कष्टतरलभ्याहार- 
मिदं खानं परित्यज्य स्थानान्तरे गन्तुमिच्छामि ।' हिरण्यको 
जूते ---'मित्र, क गन्तव्यम्‌ | तथा चोक्तम्‌ 

चलत्येकेन पादेन तिष्ठत्येकेन बुद्धिमान्‌ । 
मा समीक्ष्य परं खानं पूर्वमायतनं त्यजेत? ॥ १०२ ॥ 

75 वायसो ब्रूते--*अखि सुनिरूपितस्थानस्‌ |? हिरण्यकोऽवदत्‌ 
“किं तत्‌ ।? वायसो ब्रूते---अस्ति दण्डकारण्ये कपूरगौराभि- 
धानं सरः । तत्र चिरकालोपार्जितः प्रियसुहृन्मे मन्थराभिधानः 
कच्छपो धार्मिकः प्रतिवसति । यतः | 

परोपदेरो पाण्डित्यं सर्वेषां सुकरं नृणाम्‌ । 

20 धर्म खीयमनुष्ठानं कस्यचित्तु महात्मन: ॥ १०३ ॥ 

स च भोजनविरोैमौ संवर्धयिष्यति ।? हिरण्यकोडप्याह--“तत्कि- 
मत्रावस्थाय मया कर्तव्यम्‌ | यतः । 

यसिन्देशे न संमानो न वृत्तिन च बान्धवः । 

न च विद्यागमः कश्चित्तं देशं परिवर्जयेत्‌ ॥ १०४ ॥ 

25 अपरं.च | 

लोकयात्रा भयं ऊज्ञा दाक्षिण्यं त्यागशीलता । 

पश्च यत्र न विद्यन्ते न कुर्योत्तत्र संखितिम्‌ ॥ १०५ ॥ 


तत्न मित्र न व्यं यत्र नास्ति चतुष्टयम्‌ | 
ऋणदाता च वैद्यश्च श्रोत्रियः सजला नदी ॥ १०६ || 


ततो मामपि तत्र नय ।' अथ वायसस्तत्र तेन मित्रेण सह विचि- 


त्रालपैः सुखेन तस्म सरसः समीपं ययौ । ततो मन्थरो दूरादव- 5 
लोक्य ळघुपतनकस्य यथोचितमातिथ्यं विधाय मूपिकस्यातिथिसत्कारं 
चकार । यतः । 

वालो वा यदि वा बृद्धो युवा वा गृहमागतः । 

तस्य पूजा विधातव्या सवस्याभ्यागतो गुरुः ॥ १०७॥ 

गुरुरमिद्धिजातीनां वणोनां ब्राह्मणो गुरु: । 0 

पतिरेको गुरुः रीणां सर्वस्याभ्यागतो गुरुः ॥ १०८ ॥ 
वायसोऽवदत्‌ “सखे मन्थर, सविरोषपूजामखै विधेहि । यतोऽयं 
पुण्यकर्मणां धुरीण: कारुण्यरलाकरो हिरण्यकनामा मूपिकराजः । 
पतस्य गुणस्तार्ति जिह्वासहस्तद्वयेनापि सर्पेराजो न कदाचित्कथयितुं 
समर्थः स्यात्‌ ।' इत्युक्त्वा चित्रग्रीवोपास्यानं वर्णितवान्‌ । मन्थरः !5 
सादरं हिरण्यकं संपूज्याह---“भद्र, आत्मनो निर्मनवनागमनकारण- 
माख्यातुमहसि ।' हिरण्यकोऽवदत्‌--“कथयामि । श्यताम्‌ । , „ ;„ 2 

कथा ४। 
अस्ति चम्पकाभिधानायां नगयौ परित्राजकावसथः । तत्र चूडा- 

कर्णो नाम परित्राद्‌ प्रतिवसति | स च भोजनावशिष्टमिक्षान्न-20 
सहितं भिक्षापात्रं नागदन्तकेऽवस्याप्य खपिति । अहं च तद- 
ऋमुत्छुत्य मत्यहं भक्षयामि । अनन्तरं तस्य प्रियसुहृद्वीणाकर्णो 
नाम परित्राजकः समायातः । तेन सह कथाप्रसङ्गावस्थितो मम 
त्रासार्थ जजेरवंशखण्डेन चूडाकर्णो भूमिमताडयत्‌ । वीणाकर्ण 
उवाच--“ससे, किमिति मम कथाविरक्तोऽन्यासक्तो भवान्‌ । 25 
चूडाकर्णेनोक्तम्‌--'मित्र, नाहं विरक्तः । किंतु पश्यायं मूपिको 

२६ हितोपदेशे 


ममापकारी सदा पात्रस्थं भिक्षान्नमुच्छत्य भक्षयति ।? वीणाकर्णो 
नागदन्तकं विलोक्याह--“कथं सूषिकः खल्पबलोप्येतावदूर- 
मुत्पतति । तदत्र केनापि कारणेन भवितव्यम्‌ । तथा चोक्तम्‌ । . 
अकस्माय्युवती वृद्धं केशेप्वाकृष्य चुम्बति । 
) 5 पतिं निर्दंयमालिज्ञय हेतुरत्र भविष्यति? ॥ १०९ ॥ 
चूडाकर्णः एच्छति--“कथमेतत्‌।' वीणाकर्णः कथयति-- 
कथा ५ । 
अस्ति गौडीये कौशाम्वी नाम नगरी । तस्यां चन्दनदासनामा , 
वणिम्महाधनो निवसति । तेन पश्चिमे वयसि वतेमानेन कामाधिष्ठि- ` 
70तचेतसा घनदपोल्लीछावती नाम वणिकपुत्री परिणीता । सा च मक- 
रकेतोर्विजयवैजयन्तीव यौवनवती वभूव । स च वृद्धपतिस्तस्याः 
संतोषाय नाभवत्‌ । यतः । 
शशिनीव हिमार्तानां घमोतोनां रवाविव । 
मनो न रमते खीणां जराजीर्णेन्द्रिये पतौ ॥ ११०॥ 
75 अन्यच्च | 
पलितेपु हि दृष्टेपु पुंसः का नाम कामिता । कि 
भैपज्यमिव मन्यन्ते यदन्यमनसः खियः ॥ १११ ॥ 
स च वृद्धपतिस्तस्यामतीवानुरागवान्‌ | यतः | 
धनाशा जीविताशा च गुर्वी प्राणभृतां सदा | 
20 वृद्धस्य तरुणी भार्या प्राणेभ्योऽपि गरीयसी ॥ ११२ ॥ 
नोपभोक्तुं न च त्यक्तुं शक्नोति विषयाज्ञरी । 
अखि निर्देशनः श्वेव जिह्वया लेढि केवलळ्म्‌ || ११३ ॥ 
अथ सा लीलावती योबनदपीदतिक्रान्तकुलमर्यादा केनापि वणि- 
बपत्रेण सहानुरागवती बभूव । यतः । | 
25 ` खातन्यं पितृमन्दिरे निवसतियां्रोत्सवे संगति- £ 
गोष्ठी पूरुषसंनिधावनियमो वासो विदेशे तथा। 


7 


र 

मित्रलाभः | २७ 


“संसगः सह ुं्चलीमिरसङुततेर्निजायाः क्षतिः । 
पत्युवर्धिकमीर्पितं मवसनं नाशस्य हेतुः ख्रियाः ॥ ११४ ॥ 
अपरं च । [ 
पानं दुर्जनसंसर्ग; पत्या च विरहोऽटनम्‌ । 
खमश्चन्यगृहे वासो नारीणां दूपणानि पट्‌ ॥ ११५॥ 5 
-स्थानं नासि क्षणं नाखि नास्ति मार्थयिता नरः । 
तेन नारद नारीणां सतीत्वसुपजायते ॥ ११६ ॥ 
न ख्रीणाममरियः कश्चित्रियो वापि न विद्यते । 
गावस्तृणमिवारण्ये प्रार्थयन्ति नवं नवम्‌ || ११७ ॥ 
अपर च्‌ | १0० 
घृतकुम्भसमा नारी तप्ताङ्गारसमः पुमान्‌ । 
तस्माद्धृत च विं च नैकत्र स्वापयेद्ठुघः ॥ ११८॥ 
न छज्जा न विनीतत्वं न दाक्षिण्यं न भीरुता । 
मार्थनामाव एंयैकं सतीत्वे कारणं स्रिया: ॥ ११९ ॥ 
पिता रक्षति कौमारे भर्ती रक्षति यौवने । | Is 
पुत्रश्च खाविरे भावे न खी खातत्र्यम्हति ॥ १२० ॥ 
एकदा सा लीलावती रल्लावलीकिरणकबुरे पर्यङ्के तेन वणि- 
कपत्रेण सह विश्रम्मालांपेः सुखासीना तमलक्षितोपस्थितं पतिमव- 
लोक्य सहसोत्थाय केरोप्वाङ्कप्य गाढमारिङ्गव चुम्बितवती । तेना- 
बसरेण जारश्च पलायितः । उक्तं च | 20 
उशना वेद यच्छास्नं यच्च वेद बृहस्पतिः । 
खभावेनैव तच्छाखं खरीबुद्धौ सुप्रतिष्ठितम्‌ ॥ १२१ ॥ 
तदालिङ्गनमवलोक्य समीपवर्तिनी कुट्टत्यचिन्तयत्‌--“अकस्मा- 
दियमेनमुपगूढवती? इति । ततस्तया कुइन्या तत्कारणं परिज्ञाय सा 


` लीलावती गुप्तेन दण्डिता । अतोऽहं त्रवीमि---“अकसायुवती वृद्धः 95 


म्‌? इत्यादि ॥ सूषिकवळोपस्तम्मेन केनापि कारणेनात्र भवितव्यम्‌! 


CC-0. Bhagavad Ramanuja National Research Institute, Melukote Collection. 


Funding: Tattva Heritage and IKS-MoE. Digitization: eGangotri. 


२४ हितोपदेशे 
क्षण विचिम्त्य परिवराज़केनोक्तस्‌--'कारणं चात्र धनवाहुल्यमेव ˆ 
भविप्यति । यतः | 


धनवान्वलवांछोके सर्वः सर्वत्र सर्वदा । 
प्रभुतं धनमूळं हि राज्ञामप्युपजायते’ ॥ १२२ ॥ 
5 ततः खनित्रमादाय तेन विवरं खनित्वा चिरसंचितं मम धनं गृहीतम्‌ । 
ततः प्रभति निजशक्तिहीनः सत्तवोत्साहरहितः खाहारमप्युत्पाद 
यितुमक्षमः सत्रासं मन्दं मन्दमुपसर्पश्वूडाकर्णेनावलोकितः । ततस्ते 
नोक्तम्‌ 
“धनेन वळूवांछोके धनाहूवति पण्डितः । >> 
70 पश्यैनं मूषिकं पापं खजातिसमतां गतस्‌ ॥ १२३ ॥ 
किं च । 
अर्थेन तु विद्दीनस्य पुरुषस्यारपमेधसः । 
क्रियाः सर्वो विनश्यन्ति औष्मे कुसरितो यथा ॥ १२४ ॥ 
अपरं च | 
5 यस्याथीस्तस्य मित्राणि यस्याथीस्तस्य वान्धवाः | 
यस्यार्थाः स पुमांछोके यस्यार्थाः स हि पण्डितः | १२५॥ 
अन्यच्च । + 
अपुन्रस्य गृहं शून्यं सन्मित्ररहितस्य च । 
मूखैस्य च दिशः झूत्याः सर्वशून्या दरिद्रता ॥ १२६ ॥ 
20 अपर च | 
तानीन्द्रियाण्यविकलानि तदेव नाम 
सा बुद्धिरप्रतिहता वचनं तदेव | 
अर्थोप्मणा विरहितः पुरुपः स एव 
अन्यः क्षणेन भवतीति विचित्रमेतत्‌’ ॥ १२७ ॥ 
2 एतत्सर्वमाकण्ये मयाछोचितस्‌--ममात्रावखानमयुक्तमिदानीस्‌ । +| 
यच्चान्यस्मा एतद्टृतान्तकथनं तदप्यनुचितम्‌ | यतः | 

मित्रलाभः । २९ 


अर्थनाशं मनस्तापं गृहे दुश्चरितानि च। . 
वञ्चनं चापमानं च मतिमान्न प्रकाशयेत्‌ ॥ १२८॥ 
अपि च । 


आयुर्वित्तं गृहच्छिद्रं मन्त्रमैधुनभेषजम्‌ । 

तपो दानापमानं च नव गोप्यानि यन्नतः ॥ १२९॥ 5 
तथा चोक्तम्‌ । ड 

अत्यन्तविसुखे देवे व्यर्थे यल्ले च पौरुषे । 


मनखिनो दरिद्रस्य वनादन्यत्कुतः सुखस्‌ ॥ १३० ॥ 
अन्यच्च । 
मनखी म्रियते कामं कापेण्यं न तु गच्छति । 0] 
अपि निर्वाणमायाति नानलो याति शीतताम्‌ ॥ १३१ ॥ 
करिं च। 
कुसुमस्तबकस्ेव द्वे वृत्ती तु मनखिनः । 
सर्वेपां मूञ्नि वा तिष्ठेद्रिशीर्येत वनेऽथवा ॥ १३२ ॥ 
यच्चात्रैव याच्ञया जीवनं तदतीव गर्हितम्‌ । यतः । म 
वरं विभवहीनेन प्राणेः संतर्पितोऽनरः । 
नोपचारपरिश्रष्टः कृपणः प्रार्थितो जनः ॥ १३३ ॥ 
दारिश्याद्भियमेति द्वीपरिगतः सत्त्वात्परिञ्रशयते 
निःसत्त्वः परिभूयते परिमवान्निर्वेदमापद्यते | 
निर्विण्णः शुचमेति शोकनिहतो बुच्या परित्यज्यते 20 
निबुंद्धिः क्षयमेत्यहो निधनता सवोपदामास्पदम्‌ ॥ १२४ ॥ 
क़ि च। 
वरे मौनं कार्य न च वचनमुक्तं यदनृतं 
बरं छैव्यं पुंसां न च परकलत्राभिगमनम्‌ । . 
वरं प्राणत्यागो न च पिशुनवाक्येष्वभिरुचि- a5 
वैरं भिक्षाशित्रं न च परधनाखादनसुखम्‌ ॥ १३५ ॥ 

३० हितोपदेशे 


वरं शूत्या शाळा न च खळ वरो दुष्टवृषमो 
वरं वेश्या. प्ली न पुनरविनीता कुलवधू, । 
वरं वासोऽरण्ये न पुनरविवेकाधिपपुरे 
वरं म्राणत्यागो न पुनरधमानासुपगमः ॥ १३६ ॥ 


5अपि च। 
) = सेवेव मानमखिलं ज्योत्खेव तमो जरेव लावण्यम्‌ | 
हरिहरकथेव दुरितं गुणशतमप्यर्थिता हरति’ ॥ १३७ ॥ 
इति विसृझ्य 'तत्किमहं परपिण्डेनात्मानं पोषयामि । कष्टं भोः । 
तदपि द्वितीयं मृत्युद्वारम्‌ । यतः । 
70 पछठवग्राहि पाण्डित्यं क्रयक्रीतं च मैथुनम्‌ । 
भोजनं च पराधीनं तिस्रः पुंसां विडम्वनाः ॥ १३८ ॥ 
रोगी चिरप्रवासी परान्नभोजी परावसथशायी | 
यज्जीवति तन्मरणं यन्मरणं सोऽस्य विश्रामः? ॥ १३९ ॥ 
इत्यालोच्यापि लोभात्पुनरप्यथ ग्रहीतुं अहमकरवम्‌ । तथा चोक्तम्‌ 
पफ “लेभेन बुद्धिश्चलति छोमो जनयते तृषाम्‌ । 
तृषार्तो दुःखमामोति परत्रेह च मानवः? || १४० ॥ 
ततोऽहं मन्दं मन्दमुपसपैस्तेन वीणाकर्णेन जर्जरवंशखण्डेन तोडि- 
तश्चाचिन्तयम्‌-- 
“धनङग्धो ह्यसंतुष्टोऽनियतात्माजितेन्द्रियः । 
20 सर्वा एवापदस्तस्य यस्य तुष्टं न मानसम्‌ ॥ १४१ ॥ 
तथा च। 
सर्वाः संपत्तयस्तस्य संतुष्टं यस्य मानसम्‌ । 
उपानद्ुढपादस्य ननु चमोबतेब भूः ॥ १४२ ॥ 
अपरं च | 
25 संतोपामृततृप्तानां यत्सुखं शान्तचेतसाम्‌ । ts 
कुतसद्धनङञ्धानामितश्चेतश्च धावताम्‌ || १४३ ॥ 

` सित्रलामः । ३१ 


तेनाधीतं श्ुतं तेन तेन सर्वमनुष्ठितम्‌ । 

येनाशाः एष्ठतः कृत्वा नेराइयमवलम्वितम्‌ ॥ १४४ ॥ 
अपि च । 

असेवितेश्वरद्वारमदृष्टविरहव्यथम्‌ | 

अनुक्तक्वीववचनं धन्यं कस्यापि जीवनम्‌ ॥ १४५ ॥ 
यतः | 

न योजनशतं दूरं वाघ्यमानस्य तृप्णया । 

संतुष्टस्य करप्रासेऽप्यर्थे भवति नादरः ॥ १४६ ॥ 
तद्‌त्रावस्योचितकार्यपरिच्छेदः श्रेयान्‌ । I0 

को धर्मो भूतदया किं सौख्यमरोगिता जगति जन्तोः | 
कः खेहः सद्भावः किं पाण्डित्यं परिच्छेदः ॥ १४७ ॥ 

तथा च । 

परिच्छेदो हि पाण्डित्यं यदापन्ना विपत्तयः | 

अपरिच्छेदकतृंणां विपदः स्युः पदे पदे ॥ १४८॥  7 

त्यजेदेकं कुलस्यार्थे आमस्मार्थे कुलं त्यजेत्‌ । 

आमं जनपदस्यार्थे खात्मार्थे परथिवौं त्यजेत्‌ ॥ १४९ || 
अपरं च । 

पानीयं वा निरायासं खाद्ूनं वा भयोत्तरम्‌ । 

विचायै खळ पश्यामि तत्सुखं यत्र निवेतिः! ॥ १५० | 2 
इत्यालोच्याहं नि्जेनवनमागतः । यतः । 

वरं वनं व्याघ्रगजेन्द्रसेवितं 
दुमालयं पकफलाम्वुभोजनम्‌ | 
तृणानि शय्या परिधानवल्कळं 
न चन्धुमध्ये धनहीनजीवनम्‌ ॥ १५१ ॥ 


cr 


< 


£ 
© 


ष्य 
ct 


CC-0. Bhagavad Ramanuja National Research Institute, Melukote Collection. र 


Funding: Tattva Heritage and IKS-MoE. Digitization: eGangotri. 


३२ हितोपदेशे री डः 


ततोऽसमत्पुण्योद्याद्‌नेन मिब्रेणाह खेहानुवृत्त्यानुशृहीतः । अधुना 
च पुण्यपरम्परया भवदाश्रयः खगे एव मया प्राप्तः । यतः । 
संसारविषवृक्षस्य द्वे एव रसवत्फले । 
काव्यासृतरसाखादः संगमः सुजनेः सह ॥ १५२ ॥ 
5 मन्थर उवाच 
“अर्थाः पादरजोपमा गिरिनदीवेगोपमं यौवनं 
आयुष्यं जलछोलबिन्दुचपर्ूं फेनोपमं जीवितम्‌ | 
धर्म यो न करोति निन्दितमतिः खर्गागलोद्धाटनं 
पश्चात्तापयुतो जरापरिगतः शोकाभिना दह्यते ॥ १५३ ॥ 
70 युप्मामिरतिसंचयः कृतस्तस्यायं दोषः । श्रणु । 
उपार्जितानां वित्तानां त्याग एव हि रक्षणम्‌ । र 
तडागोदरसंस्थानां परीवाह इवाम्भसाम्‌ ॥ १५४ ॥ 
अन्यच्च | 
यदधोऽधः क्षितौ वित्तं निचखान मितंपचः | 
5 तद्धोनिल्यं गन्तुं चक्रे पन्थानमग्रतः ॥ १५५ || 
अन्यच्च | 
निजसोख्यं निरुन्धानो यो धनार्जनमिच्छति । 
परार्थमारवाहीव क्वेशस्येव हि भाजनम्‌ ॥ १५६ ॥ 
अपरे च | ४ 
20 दानोपभोगहीनेन धनेन धनिनो यदि । 
भवामः किं न तेनैव धनेन धनिनो वयम्‌ ॥ १०७ ॥ 
अन्यच्च । 
असंभोगेन सामान्यं पणस्य धनं परे । 
अस्येदमिति संबन्धो हानो दुःखेन गम्यते ॥ १५८ ॥ 
35 दानं प्रियवाक्सहितं. ज्ञानमगर्वं क्षमान्वितं शोयम्‌ । 
वित्त त्यागनियुक्त दुळेभमेतचतुष्टयं लोके ॥ १५९ ॥ 

मित्रलाभः । ३३ 
उक्तं च । 
कतेव्यः संचयो नित्यं कतेव्यो नातिसँचयः | 

पद्य संचयशीलोऽसौ धनुषा जम्बुको हतः? ॥ १६० ॥ 

तावाहतुः---'कथमेतत्‌ ।? मन्थरः कथयति--- 

कथा ६। 5 

आसीत्कल्याणकटकवास्तव्यो भैरवो नाम व्याधः । स चेकदा 

सृगमन्विण्यमाणो विन्ध्याटवीं गतवान्‌ । ततस्तेन व्यापादितं सृग- 
मादाय गच्छता घोराकृतिः शूकरो इष्टः । तेन व्याधेन सुगं भूमी 


= निधाय शूकरः शरेणाहतः । शूकरेणापि घनघोरगर्जनं कृत्वा स 


व्याधो मुष्कदेशे हतः संरिछिन्नद्ुम इव भूमौ निपपात | यतः। 0 
जळममिर्विषं शस्त्रं क्षुद्याधिः पतनं गिरेः | 
निमित्तं किंचिदासाद्य देही प्राणैविमुच्यते ॥ १६१ ॥ 
अथ तयोः पादास्फारनेळ सर्पोऽपि मृतः । अथानन्तरं दीर्घरावो 
नाम जम्बुकः परिञ्मन्नाहारार्थी तान्मृतान्सृगव्याधसपेशूकरानपरय- 


त्‌। अचिन्तयच---'अहो, अद्य महद्भोज्यं मे समुपस्थितम्‌ । अथवा । 25 


अचिन्तितानि दुःखानि यथैवायान्ति देहिनाम्‌ । 
सुखान्यपि तथा मन्ये दैवमत्रातिरिच्यते ॥ १६२ ॥ 


` तद्भवतु । एषां मांसैमासत्रयं मे सुखेन गमिष्यति । 


मासमेकं नरो याति द्वौ मासौ सगशकरो । 

अहिरेकं दिनं याति अद्य भक्ष्यो धनुर्गुणः ॥ १६३॥ 50 
ततः प्रथमबुसुक्षायामिदं निःखादु कोदण्डलम्नं खरायुवन्धनं खादामि’ 
इत्युक्त्वा तथा इते सति छिन्ने स्ायुवन्धन उत्पतितेन धनुषा हृदि 
निर्भिन्नः स दीषेरावः पञ्चस्वं गतः । अतोऽहं ब्रवीमि--“कर्तव्यः 
संचयो नित्यम्‌? इत्यादि ॥ तथा च | 

यद्ददाति यदश्नाति तदेव धनिनो धनम्‌ । 9 

अन्ये शतस क्रीडन्ति दारैरपि धनेरपि ॥ १६४ ॥ 

३३ हितोपदेशे 


किं च । 
यद्ददासि विशिष्टेभ्यो यच्चाश्नासि दिने दिने । 
( तत्ते वित्तमहं मन्ये शोषं कस्यापि रक्षसि ॥ १६५ ॥- 
यातु । किमिदानीमतिक्रान्तोपवर्णनेन । यतः | 
5 नाम्राप्यमभिवाञ्छन्ति नष्टं नेच्छन्ति शोचितुम्‌ | 
.... .- आपत्खपि न मुह्यन्ति नराः पण्डितबुद्धयः ॥ १६६ ॥. 
-तत्सखे, सर्वदा त्वया. सोत्साहेन भवितव्यस्‌ । यतः। . 
शाख्नाण्यधीत्यापि भवन्ति मूख 
; यस्तु क्रियावान्पुरुषः स विद्वान्‌ । 
“70. ¦ ` ` सुचिन्तितं चौषधमातुराणां 
न नाममात्रेण करोत्यरोगम्‌ || १६७॥ 
अन्यच्च । ` 
रर न. खल्पमप्यध्यवसायभीरोः- 
; ” करोति विज्ञानविधिगुणं हि । 
5 , .. ` अन्धस्य कि हस्ततरूखितो5पि 
प्रकाशयत्यर्थमिह प्रदीपः ॥ १६८ ॥ 


तदत्र सखे, दशाविशेषे शान्तिः करणीया । एतदप्यतिकष्टं त्वया न 


मन्तव्यम्‌ । यतः । : 
राजा कुरूवधूर्वि्रा मन्त्रिणश्च पयोधराः । 
: 20 स्थानग्रष्टा न शोमन्ते दन्ताः केशा नखा नराः ॥ १६९ ॥ 
`इति विज्ञाय मतिमान्खस्थानं न परित्यजेत्‌ । कापुरुषवचनमेतत्‌। 
: यतः न 
स्थानमुत्सृज्य गच्छन्ति. सिंहाः सत्युरुषा गजाः । 
तत्रैव निधनं यान्ति काकाः कापुरुषा खगाः ॥ १७० ॥ 
35 को वीरस्य मनखिनः खविषयः को वा विदेशस्तथा 
ये देशं अयते तमेव कुरुते बाहुप्रतापाजितम्‌ | . 

मित्रझामः । ३५ 


यदवट्रानखळाङ्ुलप्रहरणः सिंहो वनं गाहते | 

तसिन्नेव हतद्विपेन्द्ररुधिरेस्तृष्णां छिनत्त्यास्मनः ॥ १७१ ॥ 
अपरं चं.। | 

निपानमिव मण्डूकाः सरः पूर्णमिवाण्डजाः । . 

सोद्योगं नरमायान्ति विवशाः सर्वसंपदः ॥ १७२ ॥ 5 
अन्यच । 

सुखमापतितं सेव्यं दुःखमापतितं तथा। . 

चक्रवत्परिव्न्ते दुःखानि च सुखानि च ॥ १७३ ॥ 
अन्यच्च । 


उत्साहसंपन्नमदीर्षसूतरं 40 
क्रियाविधिज्ञं व्यसनेष्वसक्तम्‌ । 
झार इंतज्ञं इढसौहृदं च. 
क्ष्मीः खयं याति निवासहेतोः ॥ १७४ ॥ 
विशेषतश्च । 
विनाप्यंथेर्वीर: स्पृशति बहुमानोन्नतिपदं ` ह 


समायुक्तो5प्यर्थैं: परिभवपदं याति कृपणः । - 
खभावादुद्भूतां गुणसमुदयावापतिविषयां ई 
युति सैंही किं श्वा धृतकनकमालोऽपि लभते ॥ १७५॥ 
घनवानिति हि मदो मे किं गतविभवो विषादमुपयामि। | 
करनिहृतकन्दुकसमाः पातोत्पाता मनुष्याणाम्‌ ॥ १७६ ॥ 20 
अपरं च । 
अग्रच्छाया खडप्रीतिर्नवसस्यानि योषितः । 
किंचित्कालोपमोग्यानि यौबनानि धनानि च ॥ १७७ ॥ 
वृत्त्यथ नातिचेष्टेत सा हि थांत्रैव निर्मिता । 
गर्मादुत्पतिते जन्तौ मातुः प्रवतः खनौ ॥ १७८ ॥ ` 

३६ हितोपदेरो, 


अपि च सखे, 
` येन शुक्लीकृता हंसा शुकाश्च हरितीङ्ताः । 
मयूराश्चित्रिता येन स ते बृत्ति विधास्यति ॥ १७९ ॥ ` 
अपरं च सतां रहस्यं श्रणु मित्र । 
) 5 जनयन्त्यजेने दुःखं तापयन्ति विपत्तिषु । 
मोहयन्ति च संपत्तौ कथमर्थाः सुखावहाः ॥ १८० ॥ 
अपरं च | 
धर्मायै यस्य वित्तेहा वरं तस्य निरीहता । 
` प्रक्षालनाद्धि पङ्क दूरादस्पर्शनं वरम्‌ ॥ १८१ ॥ 
१0 यत: । २३ 
यथा श्वामिषमाकाशे पक्षिमिः श्वापदेभवि । ˆ 
भक्ष्यते सलिले नकरेखथा सर्वत्र वित्तवान्‌ ॥ १८२ ॥ 
राजतः सलिलादशेश्वोरतः खजनादपि। | 
भयमर्थवतां नित्यं मृत्यो; प्राणभृतामिव ॥ १८३ ॥ 

75तथा हि। 
जन्मनि क्लेशवहुले कि नु दुःखमतः परम्‌ । 
इच्छासंपद्यतो नासि यचेच्छा न निवर्तेते ॥ १८४ ॥ नं 

अन्यच्च आतः, श्रणु । 
घनं तावदसुलमं लब्धं कृच्छ्रेण रक्ष्यते । 

20 लव्धनाशो यथा सृत्युस्तसादेतन्न चिन्तयेत्‌ ॥ १८५ ॥ 
तृष्णां चेह परित्यज्य को दरिद्रः क ईश्वरः । 
तस्वाश्रेत्नसरो दत्तो दास्यं च शिरसि स्थितम्‌ १८६ ॥ 

अपरं च | 
- यद्यदेव हि वाञ्छेत ततो वाञ्छा प्रवतैते । 

४७ प्राप्त एवार्थतः सो5थों यतो वान्छा निवतेते ॥ १८७॥ 

किं बहुना मम पक्षपातेन । मयैव सहात्र कालो नीयताम्‌ । यतः । 


> 

| 
| मित्रलाभः । ३७ 
| 


आमरणान्ताः प्रणयाः कोपास्तत्क्षणमङ्कुराः । 
परित्यागाश्च निःसङ्गा भवन्ति हि महात्मनाम ॥ १८८॥ 
इति शरुत्वा ळघुपतनको ब्रृते--'धन्योऽसि मन्थर, सर्वथा ाष्य: 
गुणोऽसि । यत 
सन्त एव सतां नित्यमापदुद्धरणक्षमाः । 5 
गजानां पक्कमझानां गजा एव घुरंघराः॥ १८९ ॥ 
ाघ्यः स एको सुवि मानवानां 
स उत्तमः सत्पुरुषः स घन्यः । 
Fe यस्यार्थिनो वा शरणागता वा 
नाशामिमङ्गाद्विमुखाः म्रयान्तिः ॥ १९० ॥ 0 
तदेवं ते. खेच्छाहारविहारं कुवोणाः संतुष्टाः सुखं निवसन्ति । 
अथ कदाचिचित्राङ्गनामा सुगः केनापि त्रासितस्तत्रागत्य मि- 
लितः । ततः पश्चादायान्तं सृगमवलोक्य भयं संचिन्त्य मन्थरो जलं 
म्रविष्टः । मूषिकश्च विवरं गतः । काकोऽप्युङ्डीय वृक्षमारूढः । 
ततो छघुपतनकेन सुदूरं निरूप्य भयहेतुने कोऽप्यायातीत्याळोचि-5 
तम्‌ । पश्चाततद्वचनादागत्य पुनः सर्वे मिलित्वा तत्रैवोपविष्टाः । म- 

_ न्थरेणोक्तम्‌--'भद्रस्‌ | सृग, खागतस्‌। खेच्छयोदकाद्याहारोऽनु- 
भूयतास्‌ । अत्रावस्ानेन वनमिदं सनाथीक्रियतास्‌ ।? चित्राङ्गो 
भूते--'ळव्धकत्रासितो5हं भवतां शरणमागतः भवद्भिः सह स- 
ख्यमिच्छामि ।” हिरण्यकोऽवदत्‌--मित्रत्वं तावदस्माभिः सह 20 
भवतायलेन मिलितम्‌ । यतः । 

औरसं कृतसंवन्धं तथा वंशक्रमागतम्‌ । 

रक्षितं व्यसनेभ्यश्च मित्रं ज्ञेयं चतुर्विधम्‌ ॥ १९१ ॥ 
तदत्र भवता खगृहनिर्विशेषं स्थीयताम्‌ ॥ तच्छत्वा मृगः सानन्दो 
मूत्रा खेच्छाहारं कुत्वा पानीयं पीत्वा जलासन्नतरुच्छायायासुप-2 
विष्टः । अथ मन्थरेणोक्तम्‌--“सखे मृग, एतसिन्निजेने वने केन 

त्रासितोऽसि । कदाचिर्किं व्याधाः - संचरन्ति ? मृगेणोक्तम्‌ 
(अस्ति केळिङ्गंविषये रुक्माङ्गदो नाम नरपतिः । स च . दिग्विजय: 
व्यापारक्रमेणागत्य.चन्द्रमागानदीतीरे समावासितकटको वेते । पा- 
तश्च तेनात्रागत्य कर्पूरसरःसमीपे भवितव्यमिति व्याधानां, युखा- 
४त्किवदन्ती शूयते । तदत्रापि प्रातरवस्यानं भयहेतुकमित्यालोच्य 
यथावसरकायैमारभ्यताम्‌ ।¦ तच्छुत्वा कूर्मः सभयमाह--जलाश- 
यान्तरं गच्छामि ।? :काकस्ृगावप्युक्तवन्तो--“एवमस्ठु ' ततो हि. 
रण्यको विहस्याह--“जलाशयान्तरे प्राप्त मन्थरस्य कुशम्‌ । खले 
गच्छतः कः प्रतीकारः । यतः । 
70 ¦ 'अभ्मांसि जङजन्तूनां दुर्ग दुगैनिवासिनाम्‌ । 
खमूमिः श्वापदादीनां राज्ञां मन्त्री परं वलम्‌ ॥ १९२ ॥ ` 
सखे लघुपतनक, अनेनोपदेरेन तथा भवितव्यं 
खयं वीक्ष्य यथा वध्वा पीडितं कुचकुब्नलम्‌ | 
` वणिक्पुत्रो$मवदुःखी त्वं तथैव भविष्यसि’ ॥ १९३ ॥ 
75 तं उचुः--“कथमेतत्‌? । हिरण्यकः कथयति-- 
कथा ७। 
अत्ति कान्यकुन्नविपये वीरसेनो नाम राजा । तेन: वीरपुरना- 
ज्ञि नगरे तुङ्गवलो नाम राजपुत्रो भोगपतिः कृतः । स च महाघ- 
` नस्तरुण एकदा खनंगरे आम्यन्नतिमरौढयौवनां लावण्यवती नाम 
20 वणिकपुत्रवधूमालोकयामास । ततः खहम्यै गत्वा स्मराकुलमतिस्त- 
स्याः कृते दूतीं प्रेपितवान्‌। यतः। 
सन्मार्गे तावदासते प्रभवति पुरुषस्तावदेवेन्ट्रियाणां 2 
~ ऊजां तावद्चिधत्ते विनयमपि समालम्बते तावदेव । 
अूचापाकृष्टमुक्ताः श्रवणपथगता नीठपक्ष्माण एते 
5. . याचह्लीरावतीनां न हृदि धृतिमुषो ृष्टिबाणाः पतन्ति ॥१९४॥ 

सापि -खावं्यंवती तदवलोकनक्षणा्रसृति समरशरप्रह्रजजेरिंतह- 
दयाः तदेकचित्तामवत्‌ । तथा. ह्युक्तम्‌ .. . 
असत्यं साहसं माया मात्सय चातिङञ्धता । 
नि्युणत्वमशौचत्वं रीणां दोषाः खभावजा: ॥ १९५ ॥ 
अथ दूतीवचनं श्रुत्वा. लावण्यवत्युवाच---“अह पतिन्रता कथ- 
मेतसिन्नधमे पतिङङ्घने प्रवर्ते । यतः ; 
सा भार्या या गृहे दक्षा सा भायो या प्रजावती । . 
सा भार्या या पतिप्राणा सा भायो या पतिन्रता ॥ १९६॥ 
न सा भार्येति वक्तव्या यस्या भर्ती न तुष्यति । 
लुटे भतेरि नारीणां संतुष्टाः सवेदेवताः ॥ १९७ ॥ 0 
ततो; यधदादिञतिं मे प्राणेश्वरदेवाहमविचारितं करोमि ।' दूः 
त्योक्तम्‌--“सत्यतममेतत्‌।' लावण्यवत्युवाच--श्रुवं सत्यमेतत्‌ ।! 
ततो दूतिकया गत्वा तत्तत्स्ै तुङ्गबलस्या्े निचेदितम्‌। तच्छुत्वा 
तुङ्गबलोऽब्ररीन--“खामिनानीय समपेयितव्येति कथमेतच्छक्य 
म्‌ ।' कुइन्याह-.उपायः क्रियताम्‌ । तथा चोक्तम्‌ Is 
उपायेन हि यच्छक्यं न तच्छक्यं पराक्रमेः | ` 
श्रुगालेन हतो हस्ती गच्छता पङ्कवर्त्मना’ ॥ १९८ ॥ 
राजपुत्रः एच्छति--*कथमेतत्‌ |! सा कथयति 
कथा ८। 
असित ब्रह्मारण्ये कर्पूरतिलको नाम ह्री । तमवलोक्य सर्वे 20 
शरगालाश्चिन्तयन्ति स्म--“यद्ययं केनाप्युपायेन म्रियते तदास्मा- 
कमेतदेहेन मासचतुष्टयस्य भोजनं भविप्यति ।' तत्रैकेन बृद्धश्॒गा- 
लेन प्रतिज्ञातम्‌--“मया बुद्धिप्रभावाद्स्य मरणं साधयितव्यम्‌ 0 
अनन्तरं स वञ्चकः कपूरतिङकसमीपं गत्वा साष्टाङ्गपातं प्रणम्यो- 
वाच--'देव, इष्टिप्रसादं कुरु ।' हस्ती ब्रूते--कस्वम्‌। कुतः % 
समायातः ।? सोऽवदृत्‌-'जम्बुकोऽहृस्‌ । सर्वेवनवासिमिः पशुभिः 

मिलित्वा भवत्सकाशं प्रख्यापितः । यद्विना राज्ञांवस्थातुं न युक्तं 
तद्त्राटवीराज्येऽभिषे्तु भवान्सर्वखामिशुणोपेतो निरूपितः 4 
यतः । 
यः कुलामिजनाचारैरतिशुद्धः प्रतापवान्‌ 
5. वार्मिको नीतिकुशलः स खामी युज्यते झुवि ॥ १९९ ॥ 
अपरं च पद्य । 
राजानं प्रथमं विन्देत्ततो भायी ततो धनस्‌। 
राजन्यसति छोकेऽसिन्कुतो भार्या कुतो धनस्‌ ॥ २०० ॥ 
अन्यच । 

0 पजन्य इव भूतानामाधारः प्रथिवीपतिः । - 
विकलेऽपि हि पर्जन्ये जीव्यते न तु भूपतौ ॥ २०१॥ 
नियतविषयवर्त प्रायशो दण्डयोगा- 

जगति परवरोऽसिन्दुरूमः साधुवृत्तः । 
कृशमपि विकलं वा व्याधितं वाधनं वा प 
Is पतिमपि कुनारी दण्डमीत्याभ्युपैति ॥ २०२॥ ` 
तद्यथा ळम्नवेला न विचलति तथा कृत्वा सत्वरमागम्यतां देवेन ।? 
इत्युक्त्वोत्थाय चलितः । ततोऽसौ राज्यलोभकृष्टः - कर्पूरतिळक 
श्वगाल्वत्मना थावन्महापङ्के निममः । .ततस्रेन हस्तिनोक्तम्‌ 
“सखे श्व॒गाल, किमधुना विधेयम्‌। पक्के निपतितोऽहं म्रिये । परावृत्य 
20 पश्य |! श्रृगालेन विहस्योक्तम्‌--“देव, मम पुच्छकावलम्बनं 
कृत्वोतिष्ठ यन्मद्विधस्य वचसि त्वया प्रत्ययः ऋृतस्तदनुभूयता- 
मशरणं दुःखम्‌ । तथा चोक्तम्‌ 
यदा सत्सङ्गरहितो भविष्यसि भविष्यसि । 
तदा सज्जनगोष्ठीषु पतिष्यसि पतिष्यसि’ ॥ २०३ ॥ 
25ततो मह्दापङ्के निमझो ह्री श्रुगालै्भक्षितः । अतोऽहं ब्रवीमि 
उपायेन हि यच्छक्यम्‌? इत्यादि || ततः ङु्न्युपदेशेन तं चारुदत्त 

नामानं वणिवयुत्रं स राजपुत्रः सेवकं चकार । ततोऽसौ तेन सर्व- 


विश्वासकार्येषु नियोजितः । 


एकदा तेन राजपुत्रेण खातानुलिसेन कनकरलाळंकारधारिणा 
प्रोक्तर--“अद्यारभ्य मासमेकं गौरीब्रतं कर्तव्यम्‌ । तदत्र प्रति- 
ात्रमेकां कुलिनां युवतीमानीय समर्पय । सा मया यथोचितेन5 
विधिना पूजयितव्या ।! ततः स चारुदत्तस्तथाविधां नवयुवती- 
मानीय समर्पयति । पश्चा्रच्छन्नः सन्किमयं करोतीति निरूप- 
यति । स च तुङ्गवलस्तां युवतीमस्पृशन्नेव दूराद्वख्ालंकारगन्धच- 


_ न्दंनैः संपूज्य रक्षकं दत्त्वा मस्थापयति । अथ वणिक्पुत्रेण तदः 


छरोपजातविश्वासेन लोभाकृष्टमनसा खवघूळोवण्यवती समा-0 
नीय समर्पिता । स च तुङ्गवळस्तां हृदयप्रियां लावण्यवती विज्ञाय 
ससंभ्रमसुत्थाय निर्भरमालिन्ग् निमीलिताक्षः पर्यङ्के तया सह विः 
छळास । तदालोक्य वणिवपुत्रश्चित्रलेखित इवेतिकतेव्यतामूढः 
परं विषादसुपगतः । अतोऽहं त्रवीमि---'खयं वीक्ष्य’ . इत्यादि ॥ 


_ तथा “त्वयापि भवितव्यम्‌! इति । तद्वितवचनमवधीर्य महता भयेन 5 


विसुग्ध इव तं जछाशयसुत्सुज्य मन्थरश्चलितः । तेऽपि हिरण्यका- 
दयः खेहादनिष्टं शङ्कमाना मन्थरमनुगच्छन्ति | ततः स्थले गच्छ- 
न्केनापि व्याधेन काननं पर्यटता मन्थरः प्रातः । प्राप्य तं' 
गृहील्वोत्थाप्य धनुषि बद्धा अमन्छ्वेशा्षुसिपासाकुरः खगृहाभि- 
मुखं चलितः | अथ सृगवायसमूषिकाः परं विषादं गच्छन्तस्तमनु- 20 
जग्मुः । ततो हिरण्यको विकपति--- 
“एकस्य दुःखस्य न यावदन्तं 
गच्छाम्यहं पारमिवाणेवस्य । 
तावद्वितीयं समुपस्थितं मे 
हिद्रेप्वनथी बहुलीमवन्ति ॥ २०४ ॥ 25 


खामाविकं तु यन्मित्रं भाग्येनैवाभिजायते । 

१२ हितोपदेरो 


तदङत्रिमसौहार्दमापत्खपि न मुञ्चति ॥ २०५॥ 
न मातरि न दारेषु न सोदर्ये न. चात्मजे । ` 
विश्वासस्तादृशः पुंसां याइड्मत्रे खभावजे!.॥ २०६ ॥ 
इति मुहुर्विचिन्तय “अहो दुर्दैवम्‌ । यतः । 
5 , खकर्मसंतानविचेष्टितानि 
- काळान्तरावर्तिशुभाशुभानि । 
इहैव इष्टानि मयैव तानि 
, जन्मान्तराणीव दशान्तराणि ॥ २०७॥ ` .: 
अथवेत्थमेंवैतत्‌ अच 
70 . कायः संनिहितापायः संपदः पदमापदाम्‌ | कड. 
, समागमाः सापगमाः सर्वमुत्पादि भह्ठुरम? ॥ २०८ ॥ 
पुनर्विमृश्याह -- 
“शोकारातिभयत्राणं प्रीतिविश्रम्भभाजनम्‌ । 
केन रलमिदं रूष्ट मित्रमित्यक्षरद्यम्‌ ॥ २०९॥ 
४रकिच-. 
मित्रं प्रीतिरसायनं नयनयोरानन्दनं चेतसः ; 
` पात्रं यत्सुखदुःखयोः सह भवेन्मित्रेण तहुरूभम्‌ | 
ये चान्ये सुहृदः समृद्धिसमये द्रव्यामिळापाकुला- 
- से सर्वत्र मिलन्ति तत्त्वनिकषग्रावा तु तेषां विपतः||२१०॥ 

20 इति बहु विलप्य हिरण्यकश्चित्राङ्गलघुपतनकावाह--“यावदयं 
व्याधो वनान्न निःसरति तावन्मन्थरं मोचयितुं यलः क्रियताम्‌ |! 
तावूचठुः--“सत्वरं कार्थसुच्यताम्‌।? हिरिण्यको ब्रते--चित्राह्लो . 
जलसमीपं गत्वा सृतमिवात्मानं दर्शयतु । काकश्च तस्योपरि खित्वा 
चञ्चवा किमपि, विलिखलु । नूनमनेन छव्धकेन तत्र कच्छपं प- 

25 रित्यज्य मृगमांसार्थिना सत्वरं गन्तव्यम्‌। ततोऽहं मन्थरस्य ब- ` 
न्घनं छेत्यामि । संनिहिते ङव्धके भवज््यां पलायितव्यम्‌ |? 

मित्रलाभः । 9३ 


चित्राज्लल्घुपतनकाम्यां शीघ्र गत्वा तथानुष्ठिते सति स व्याधः 
आन्तः पानीयं पीत्वा तरोरधस्तादुपविष्टस्तथाविध  म्ृगमपह्यत्‌ | 
ततः कतरिकामादाय मरहृटमना स्ृगान्तिकं चलितः । तत्रान्तरे हिः 
रण्यकेनागत्य मन्थरस्य बन्धनं छिन्नम्‌ । स कूर्मः सत्वरं जलाशयं 
प्रविवेश । स सरग आसन्नं तं व्याधं विलोक्योत्थाय पलायितः ।5 
प्रत्यावृत्य छव्धको यावत्तरुतळमायाति तावत्कूर्ममपर्यन्नचिन्त- 
यत्‌--“उचितमेवैतन्ममासमीक्ष्वकारिणः । यतः । 
- यो घ्रुवाणि परित्यज्य अधुवाणि निपेवते । 
द्व॒वाणि तस्य नञ्यन्ति अध्रुवं नष्टमेव हि! ॥ २११ ॥ 
ततोऽसौ खकर्मवशान्निराशः कटकं प्रविष्टः । मन्थरादयः सर्वे0 
त्यक्तापद्‌ः खस्थानं गत्वा यथासुखमाखिताः ॥ 
अथ राजपुत्र: सानन्दमुक्तम्‌--'सवे श्रतवन्तः सुखिनो वयम्‌ । 
सिद्धं नः समीहितम्‌ ।” विष्णुशर्मोवाच--“एतावता भवतामभिल- 
पितं संपन्नम्‌ । अपरमपीदमस्तु 
मित्रं प्रामुत सज्जना जनपंदैरेक्ष्मीः समाङम्व्यतां नह 
भूपालाः परिपालयन्तु वसुधां शश्चत्खधर्मे सिताः । 
आस्तां मानसतुष्टये सुकृतिनां नीतिर्नवोढेव वः 
कल्याणं कुरुतां जनस्य भगवांश्रन्द्राधचूडामणिः/ ॥ २१२ ॥ 


इति हितोपदेशे मित्रलाभो नाम प्रथमः कथासंग्रह: समाप्तः । 

४9 ी हितोपदेशे 
सुहद्ेदः । 


अथ राजपुत्रा उ्ुः---आये, मित्रलामः श्रुतस्तावदस्रामिः । 
इदानीं सुहद्भेद श्रोतुमिच्छामः ।” विप्णुशार्मोवाच--“सुहृद्भेदं ताव- 
च्छुणुत, यस्यायमाद्यः लोकः | 
5 वर्धमानो महाखेहो खगेन्द्वृषयोर्वने । 
पिशुनेनातिङव्धेन जम्बुकेन विनाशितः? ॥ १ ॥ 
राजपुत्रैरुक्तम्‌--“कथमेतत्‌ | विष्णुशमी कथयति-- 
असित दक्षिणापथे सुवर्णवती नाम नगरी । तत्र वर्धमानो नाम 


वणिभिवसति । तस्य प्रचुरेऽपि विततेऽपरान्वन्धूनतिसद्धान्समीक्ष्य ˆ 


70 पुनरथवृद्धिः करणीयेति मतिवेभूव । यतः । 
अधोऽधः पञ्यतः कस्य महिमा नोपचीयते । 
उपर्ुपरि पश्यन्तः सर्व एव दरिद्रति ॥ २॥ 
अपरं च । 
ब्रह्महापि नरः पूज्यो यस्यास्ति विपुलं धनस्‌ । 
I5 शशिनस्व॒ल्यवंशो5पि निर्धनः परिभूयते ॥ ३ ॥ 
अन्यच्च । 
अव्यवसायिनमरसं दैवपरं साहसा परिहीणम्‌ । 
प्रमदेव हि वृद्धपतिं नेच्छत्युपगूहितुं लक्ष्मीः ॥ ४ ॥ 
किं च। 
20 आस्यं ख्रीसेवा सरोगता जन्ममूमिवात्सल्यम्‌ । 
संतोपो भीरुत्वं पडू व्याघाता महत्त्वस्य || ५ ॥ 
यतः । 
संपदा सुस्थितंमन्यो भवति खल्पयापि यः | 
कृतकृत्यो विधिर्मन्ये न वर्धयति तस्य ताम्‌ ॥ ६ ॥ 
25 अपर च । 
निरुत्साहं निरानन्दं निर्वीयेमरिनन्दनम्‌ । 
मा स्म सीमन्तिनी काचिज्नयेत्युत्रमीदशम्‌ ॥ ७॥ 

सुहृद्भेदः । शष 
तथा चोक्तम्‌ 
अलव्धं चेव लिप्सेत रब्धं रक्षेदवक्षयात्‌ । 
रक्षितं वर्धयेत्सम्यग्बद्धं तीर्थेयु निक्षिपेत्‌ ॥ ८ ॥ 
यतोऽछव्धमिच्छतोऽरथयोगादर्थस्य॒ प्राप्तिरेव । लब्धस्याप्यरक्षितस्य 
निधेरपि खयं विनाशः । अपि च । अवधेमानश्चार्थः काले ख-5 
स्पव्ययोऽप्यज्जनवत्क्षयमेति । अनुपसुज्यमानश्च निष्पयोजन एव 
स! | तथा चोक्तम्‌ 
धनेन किं यो न ददाति नाश्नते 
ऱ्य बलेन किं यश्च रिपून्न वाधते । 
शरुतेन किं यो न च धर्ममाचरे- 70 
त्किमात्मना यो न जितेन्द्रियो मवेत्‌ ॥ ९ ॥ 
यतः । 
जलबिन्दुनिपातेन क्रमशः पूर्यते घटः | 
| स हेतुः सर्वविद्यानां धर्मस्य च धनस्य च ॥ १० ॥ 
| दानोपभोगरहिता दिवसा यस्य यान्ति वे । I5 
| स कर्मकारमखेव श्वसन्नपि न जीवति’ ॥ ११ ॥ 
i इति संचिन्त्य नन्दकसंजीवकनामानो बृषभो धुरि नियोजय शकटं 
नानाविधद्रव्यपूर्ण कृत्वा वाणिज्येन गतः काइमीरं प्रति । अन्यच्च | 
अञ्जनस्य क्षयं दृष्टा वल्मीकस्य च संचयम्‌ । 
अवन्ध्यं दिवसं कुयोद्ानाध्ययनकर्मस ॥ १२ ॥ 20 
यतः । 
कोऽतिभारः समथीनां किं दूरं व्यवसायिनाम्‌ । 
को विदेशः सविद्यानां कः परः मियवादिनाम्‌ ॥ १३ ॥ 
अथ गच्छतस्तस्य सुदुगीनान्नि महारण्ये संजीवको भमजानुर्नि- 
पतितः । तमालोक्य वर्धमानोऽचिन्तयत्‌-- 25 
“करोतु नाम नीतिज्ञो व्यवसायमितस्ततः | 
फलं पुनस्तदेवास्य यद्व्धिर्मनसि सितम्‌ १४ ॥ 
५ 

४६ हितोपदेशे ` 
किं बु । 
` विस्मयः सर्वथा हेयः प्रत्यूहः सर्वकर्मणाम्‌ । 
तस्माद्विसमयसुत्सुज्य साध्ये सिद्धिर्विधीयताम? ॥ १५ ॥ 
इति संचिन्त्य संजीवकं तत्र परित्यज्य वर्षमानः पुनः खयं धर्म- 
5पुरं नाम नगरं गत्वा महाकायमन्यं वृषभमेकं समानीय धुरि नि- 
योज्य चलितः । ततः संजीवकोऽपि कथंकथमपि खुरत्रये भरं 
कृत्वोस्थितः । यतः । 
निमञ्चस्य पयोराशौ पर्वतात्पतितस्य च । 
तक्षकेणापि दष्टस्य आयुर्मर्माणि रक्षति ॥ १६ ॥ 
70. नाकाले ब्रियते जन्तुर्विद्धः शरशतेरपि । 
` कुशाभेगैव संसृष्टः प्राप्तालो न जीवति ॥ १७॥ 
अरक्षितं तिष्ठति दैवरक्षितं 
सुरक्षितं दैवहतं विनश्यति । 
जीवत्यनाथोऽपि वने विसर्जितः 
यह कृतप्रयल्लो5पि गृहे न जीवति ॥ १८ ॥ 

ततो दिनेषु गच्छत्सु संजीवकः खेच्छाहारविहारं छृत्वारण्यं 
आम्यन्हृष्टपुष्ठह्ो वल्वन्ननाद । तसिन्वने पिङ्गलकनामा सिंहः 
खभुजोपाजितराज्यसुखमनुभवन्निवसति । तथा चोक्तस्‌-- 

नाभिषेको न संस्कारः सिंहस्य क्रियते गै: । 
20 विक्रमाजितराज्यस्य खयमेव सृगेन्द्रता ॥ १९ ॥ 

स चेकदा पिपासाकुलितः पानीयं पातु यमुनाकच्छमगच्छत्‌ । 
तेन च तत्र सिंहदेनाननुभूतपूर्वकमकालघनगर्जितमिव संजीवकन- 
दितमश्रावि । तच्छुत्वा पानीयमपीत्वा स चकितः परिवृत्य खस्था- 
नमागत्य किमिदमित्यालोचयंस्तूप्णी स्थित; । स च तथाविधः 

25 करटकदमनकाभ्यामस्य मन्निपुत्राभ्यां श्रगालाभ्यां दष्टः । तं 
तथाविधं दृष्टा दमनकः करटकमाह---सखे करटक, किमित्य- 

